

آغاز رسالت

بعثت سے قبل انبیاء کا ذہنی سفر | قرآن مجید میں بتاتا ہے کہ انبیاء علیہم السلام وحی آنے سے پہلے جو علم رکھتے تھے اُس کی نوعیت عام انسانی علوم سے کچھ بھی مختلف نہ ہوتی تھی۔ ان کے پاس نزول وحی سے پہلے کوئی ایسا ذریعہ علم نہ ہوتا تھا جو دوسرے لوگوں کو حاصل نہ ہو۔ چنانچہ حضور سے فرمایا:

مَا كُنْتُ تَدْرِي مَا أَلِكْتُبُ وَلَا
الْإِيمَانُ - (الشرزی - ۵۲)

اے نبی تم کچھ نہ جانتے تھے کہ کتاب کیا
ہوتی ہے اور ایمان کیا ہوتا ہے۔

وَوَجَدَكَ ضَالًّا فَهَدَىٰ -
(الغنی - ۷)

اور اللہ تعالیٰ نے تم کو نادانِ قفِ راہ پایا
پھر تمہیں راستہ بتایا۔

عقلی معرفت سے الہامی ایمان تک | اس کے ساتھ قرآن ہمیں یہ بھی بتاتا ہے کہ انبیاء علیہم السلام نبوت سے پہلے علم و معرفت کے انہی عام ذرائع سے، جو دوسرے انسانوں کو بھی حاصل ہیں، ایمان بالغیب کی منزل طے کر چکے ہوتے تھے، وحی اگر جو کچھ کہتی تھی وہ بس یہ تھا کہ پہلے جن حقیقتوں پر اُن کا دل گواہی دیتا تھا، اب اُنہی کے متعلق وحی یقینی اور قطعی شہادت دے دیتی تھی کہ وہ حق ہیں، اور اُنہی صداقتوں کا مشاہدہ انہیں کر دیا جاتا تھا تاکہ وہ پورے دُشوق سے دنیا کے سامنے اُن کی گواہی دے سکیں۔ یہ مضمون سورہ ہود میں بار بار بتکرار بیان کیا گیا ہے۔

چنانچہ پہلے نبی صلی اللہ علیہ وسلم کے متعلق فرمایا:

أَفَمَنْ كَانَ عَلَىٰ يَتْنِهِ قِنْ تَرَاتِيهِ
وَيَتْلُوهُ شَاهِدًا مِّنْهُ وَمِنْ قَبْلِهِ
كُتِبَ مُوسَىٰ إِمَامًا وَرَاحِمَةً -

پھر کیا وہ شخص جو پہلے اپنے رب کی طرف
سے ایک دلیل روشن پر تھا۔ (یعنی غفل و فطری
ہدایت پر)، اُس کے بعد خدا کی طرف سے ایک
گواہ بھی اس کے پاس آ گیا (یعنی قرآن)، اور اُس
سے پہلے موسیٰ کی کتاب بھی رہنما

(آیت - ۱۷)

اور رحمت کے طور پر موجود تھی۔ (کیا وہ اس

صداقت کے بارے میں شک کر سکتا ہے؟)

پھر اس کے بعد ہی مضمون حضرت نوح کی زبان سے ادا ہوتا ہے:

اے میری قوم کے لوگو! غور تو کرو، اگر

میں اپنے رب کی طرف سے ایک دلیل روشن پر

تھا اور اس کے بعد اُس نے اپنی طرف سے مجھ

کو رحمت (وحی و نبوت) سے بھی نوازا اور وہ

چیز تم کو نظر نہیں آتی، تو اب کیا ہم زبردستی اُسے

تمہارے مرچیک دیں؟

يَقَوْمِ اَمْ اَآيَاتُمْ اِنْ كُنْتُمْ عَلٰىٰ بَيِّنَةٍ مِّنْ

تَرٰقِيٍّ وَّالَّتِي سَخِمْنَا مِنْ عِنْدِنَا فَفَعَلْتُمْ

عَلَيْكُمْ اَنْلِزْ مَكُوْهُمَ اَوْ اَنْتُمْ لَهَا كِرٰهُنَّ

(آیت - ۲۸)

بَيِّنَةٌ مِّنَ الرَّبِّ پھر اسی مضمون کو آیت ۲۳ میں حضرت صالح اور آیت ۸۸ میں حضرت شعیب

دُہراتے ہیں۔ اس سے یہ بات بالکل واضح ہو جاتی ہے کہ وحی کے ذریعہ سے حقیقت کا براہ راست علم پانے سے

پہلے انبیاء علیہم السلام مشاہدے اور غور و فکر کی فطری قابلیتوں کو صحیح طریقے پر استعمال کر کے (جسے اد پرہ کی

آیات میں "بَيِّنَةٌ مِّنَ الرَّبِّ" سے تعبیر کیا گیا ہے) توجید اور سعاد کی حقیقتوں تک پہنچ جاتے تھے۔ اور

ان کی یہ رسائی وہی نہیں بلکہ کسی ہوتی تھی۔ اس کے بعد پھر اللہ تعالیٰ انہیں علم وحی عطا کرتا تھا اور یہ چیز کسی

نہیں بلکہ وہی ہوتی تھی۔

یہ مشاہدہ آثار اور غور و فکر اور غفل عام (COMMON SENSE) کا استعمال ان قیاس آرائیوں

اور اُس فخرص و تخمین (SPECULATION) سے بالکل ایک مختلف چیز ہے جس کا ارتکاب فلاسفہ

کیا کرتے ہیں۔ یہ تو وہ چیز ہے جس پر قرآن مجید ہر انسان کو خود آ مادہ کرنے کی کوشش کرتا ہے اور بار بار اس

کتاب ہے کہ آنکھیں کھول کر خدا کی قدرت کے آثار کو دیکھو اور ان سے صحیح نتیجہ اخذ کرو۔ اس طرح آیات الہی

کے مشاہدے سے ایک غیر متعصب طالب حق حقیقت تک پہنچ جاتا ہے۔

(رسائل و مسائل حصہ اول ص ۲۹)

رسول اللہ صلی اللہ علیہ وسلم کے زمانہ قبل نبوت کے جو حالات ہم پچھلے باب میں بیان کر چکے ہیں ان سے

یہ صاف معلوم ہوتا ہے کہ حضور نہی ہونے سے پہلے ہی شرک سے پاک اور توجید کے قائل تھے۔ آپ نے ہوش

سنہماٹنے کے بعد کبھی اپنی قوم کے مشرکانہ عقائد کو قبول نہیں کیا، اس کی مشرکانہ عبادات میں حصہ نہیں لیا، بتوں اور بت پرستی سے ہمیشہ بیزار رہے، اور بتوں پر جو قربانیاں چڑھاٹی جاتی تھیں ان سے اجتناب فرماتے رہے۔ زمانہ قبل نبوت میں آپ کا حال اپنی قوم کے ان حُنفاء سے ملتا جلتا تھا جن کا ذکر ہم اس جلد کے دوسرے باب میں کر چکے ہیں۔

(اضافہ از مؤلف)

حضرت کا دورِ تحنُّث | محدثین نے آغازِ وحی کا قصہ اپنی اپنی سندوں کے ساتھ امام زہری سے، اور انہوں نے حضرت عروہ بن زہیر سے اور انہوں نے اپنی خالہ حضرت عائشہؓ سے نقل کیا ہے وہ فرماتی ہیں کہ:

رسول اللہ صلی اللہ علیہ وسلم پر وحی کی ابتداء سچے (اور بعض روایات میں ہے اچھے) خوابوں کی شکل میں ہوئی۔ آپ جو خواب بھی دیکھتے وہ ایسا ہوتا کہ جیسے آپ دن کی روشنی میں دیکھ رہے ہیں۔ پھر آپ تنہائی پسند ہو گئے اور کئی کئی شب و روز غارِ حراء میں رہ کر عبادت کرنے لگے۔ (حضرت عائشہؓ نے تحنُّث کا لفظ استعمال کیا ہے جس کی تشریح امام زہری نے تعبیر سے کی ہے۔ یہ کسی طرح کی عبادت تھی جو آپ کرتے تھے، کیونکہ اس وقت تک اللہ تعالیٰ کی طرف سے آپ کو عبادت کا طریقہ نہیں بتایا گیا تھا)۔ آپ کھانے پینے کا سامان گھر سے لے جا کر وہاں چند روز گزارتے، پھر حضرت خدیجہؓ کے پاس آتے اور وہ مزید چند روز کے لیے سامان آپ کے لیے دیکھ دیتی تھیں۔

(تفہیم القرآن - جلد ششم، دیباچہ سورہ علق)

غارِ حراء میں خلوت گزرنے کی وجہ | اس دور میں جن وجوہ سے آپ مکہ کی آبادی کو چھوڑ کر سنسان پہاڑیوں کے درمیان حراء کے غار میں خلوت گزرتے تھے اس کے وجوہ پر کچھ روشنی سورہ الم نشرح کی اس آیت سے پڑتی ہے:

وَوَضَعْنَا عَنكَ وِزْرَكَ الَّذِي أَنقَضَ اور ہم نے تم پر سے وہ بھاری بوجھ

۱۵ بیعتی کی روایت ہے کہ یہ کیفیت نزولِ وحی سے ۶ مہینے پہلے شروع ہو گئی تھی۔ (اضافہ از مؤلف)

۱۶ اس کا مطلب یہ ہے کہ مذکورہ کیفیت کے بعد آپ اور زیادہ خلوت پسند ہو گئے تھے۔ ورنہ آپ کی خلوت پسندی

اس سے بہت پہلے شروع ہو چکی تھی۔ چنانچہ ابن اسحاق کا بیان ہے کہ آپ ہر سال ایک مہینہ حراء میں گزارتے۔ چند روز کا سامان خوراک لے کر جاتے، پھر گھر واپس آ کر مزید چند روز کا سامان لے جاتے تھے۔ ابن اسحاق نے یہ بیان نہیں کیا کہ حضور نے حراء میں جا کر قیام فرمانے کا یہ سلسلہ کب سے شروع فرمایا تھا۔

(اضافہ از مؤلف)

ظہر ک

(آیت ۲-۳)

اتار دیا جو تمہاری مکر توڑے ڈال رہا تھا۔

اس آیت میں دُجّر کے معنی بھاری بوجھ کے ہیں اور اس سے مراد رنج و غم اور فکر و پریشانی کا وہ بوجھ ہے جو اپنی قوم کی جمالت و جاہلیت کو دیکھ دیکھ کر آپ کی حساس طبیعت پر پڑ رہا تھا۔ آپ کے سامنے بُت پوجے جا رہے تھے۔ شرک اور مشرکانہ ادہام و رسوم کا بازار گرم تھا۔ اخلاق کی گندگی اور بے حیائی ہر طرف پھیلی ہوئی تھی۔ معاشرت میں ظلم اور معاملات میں فساد عام تھا۔ زور داروں کی زیادتیوں سے بے زور پس رہے تھے۔ لڑکیاں زندہ دفن کی جا رہی تھیں۔ قبیلوں پر قبیلے چھا پے مار رہے تھے اور بعض اوقات سو سو برس تک انتقامی لڑائیوں کا سلسلہ چلتا رہتا تھا۔ کسی کی جان، مال اور آبرو محفوظ نہ تھی جب تک کہ اس کی پشت پر کوئی مضبوط جھٹکانہ نہ ہو۔ یہ حالت دیکھ کر آپ کڑھتے تھے مگر اس بگاڑ کو دور کرنے کی کوئی صورت آپ کو نظر نہ آتی تھی۔ یہی فکر آپ کی مکر توڑے ڈال رہی تھی جس کا بارگراں اللہ تعالیٰ نے ہدایت کا راستہ دکھا کر آپ کے اوپر سے اتار دیا اور نبوت کے منصب پر مرفراز ہوتے ہی آپ کو معلوم ہو گیا کہ توحید اور آخرت اور رسالت پر ایمان ہی وہ شاہ کلید ہے جس سے انسانی زندگی کے ہر بگاڑ کا قفل کھولا جاسکتا ہے اور زندگی کے ہر پہلو میں اصلاح کا راستہ صاف کیا جاسکتا ہے۔ اللہ تعالیٰ کی اس رہنمائی نے آپ کے ذہن کا سارا بوجھ ہلکا کر دیا اور آپ پوری طرح مطمئن ہو گئے کہ اس ذریعہ سے آپ نہ صرف عرب بلکہ پوری نوح انسانی کو ان خرابیوں سے نکال سکتے ہیں جن میں اُس وقت عرب سے باہر کی بھی ساری دنیا مبتلا تھی۔

(تفہیم القرآن جلد ششم، الم نشرح، حاشیہ ۲)

سچے خواب | جیسا کہ حدیث میں حضرت عائشہؓ کا بیان ہے نبی صلی اللہ علیہ وسلم پر وحی آنے کی ابتداء سچے خوابوں سے ہوئی تھی (بخاری و مسلم)۔ یہ سلسلہ بعد میں بھی زمانہ نبوت کے ہر دور میں جاری رہا ہے، چنانچہ احادیث میں آپ کے بہت سے خوابوں کا ذکر ملتا ہے جن میں آپ کو کوئی تعلیم دی گئی ہے یا کسی بات پر مطلع کیا گیا ہے، اور قرآن مجید میں بھی آپ کے ایک خواب کا صراحت کے ساتھ ذکر آیا ہے (الفتح آیت ۱۲، ۱۳)۔ اس کے علاوہ متعدد احادیث میں یہ ذکر بھی آیا ہے کہ حضور نے فرمایا، فلاں بات میرے دل میں ڈالی گئی ہے، یا مجھے یہ بتایا گیا ہے، یا مجھے یہ حکم دیا گیا ہے، یا مجھے اس سے منع کیا گیا ہے۔

احادیث قدسیہ زبادہ تراسی قبیل سے ہیں۔

(تفہیم القرآن - جلد چہارم، الشوری، حاشیہ ۸۳)

ابتداءً وحی | جب آپ کی عمر چالیس سال کی ہو گئی تو ایک روز ماہ رمضان میں بیکام آپ پر غار حراء میں وحی نازل ہوئی اور فرشتے نے آکر آپ سے کہا پڑھو۔ بخاری میں کئی جگہ یہ واقعہ حضرت عائشہؓ سے نقل ہوا ہے۔ وہ خود رسول اللہ صلی اللہ علیہ وسلم کا ارشاد بیان کرتی ہیں کہ میں نے کہا ”میں تو پڑھا ہوا نہیں ہوں“ اس پر فرشتے نے مجھے پکڑ کر بھینچا بیان تک کہ میری قوت برداشت جواب دینے لگی۔ پھر اس نے مجھے چھوڑ دیا اور کہا پڑھو۔ میں نے کہا ”میں تو پڑھا ہوا نہیں ہوں“ اس نے دوبارہ مجھے بھینچا اور میری قوت برداشت جواب دینے لگی۔ پھر اس نے مجھے چھوڑ دیا اور کہا پڑھو۔ میں نے پھر کہا ”میں پڑھا ہوا نہیں ہوں“ اس نے تیسری مرتبہ مجھے بھینچا بیان تک کہ میری قوت برداشت جواب دینے لگی۔ پھر اس نے مجھے چھوڑ دیا اور کہا:

إِنَّمَا أَمْرُهُ رَبِّكَ الَّذِي خَلَقَ -
پڑھو اپنے رب کے نام کے ساتھ جس نے پیدا کیا۔

بیان تک کہ مَا لَمْ يَعْلَمْ رَجَسَ وَهُوَ نَهَجًا تَقَىٰ تَكْ -
پہنچ گیا۔

حضرت عائشہؓ فرماتی ہیں کہ اس کے بعد رسول اللہ صلی اللہ علیہ وسلم کا پتہ لڑتے ہوئے وہاں سے پھلٹے اور حضرت خدیجہؓ کے پاس پہنچ کر کہا ”مجھے اڑھاؤ، مجھے اڑھاؤ“ چنانچہ آپ کو اڑھا دیا گیا۔ جب آپ پر سے خوف زدگی کی کیفیت دور ہو گئی تو آپ نے فرمایا ”اے خدیجہ، یہ مجھے کیا ہو گیا ہے“ پھر سارا قصہ آپ نے اُن کو سنایا اور کہا ”مجھے اپنی جان کا ڈر ہے“ انہوں نے کہا ”ہرگز نہیں، آپ خوش ہو جائیے۔ خدا کی قسم، آپ

۱۵ ابن اسحاق نے مجید بن عمر اللہبی سے نقل کیا ہے کہ حضور نے فرمایا خواب میں جبریلؑ نے آکر ایک ریشمی کپڑے میں لکھی ہوئی تحریر مجھے دکھائی جس میں سورہہ علق کی ابتدائی آیات لکھی ہوئی تھیں اور مجھ سے کہا پڑھو۔ میں نے کہا میں پڑھا ہوا نہیں ہوں، پھر انہوں نے مجھے اس طرح بھینچا کہ میں سمجھا کہ میری جان نکل جائے گی۔ پھر مجھے چھوڑ دیا اور کہا پڑھو۔ ابن کثیر اس روایت کو نقل کر کے کہتے ہیں کہ یہ گویا تمہید تھی اُس معاملہ کی جو جاگنے کے بعد بیداری میں پیش آیا، جس کا ذکر حضرت عائشہؓ والی حدیث میں آیا ہے۔ (اضافہ از مؤلف)

۱۶ اس خوف کے بہت سے وجوہ علماء نے بیان کیے ہیں جن کی تعداد ۲۲ تک پہنچتی ہے، مگر ہمارے نزدیک صحیح بات یہ ہے کہ نبوت کے بارگاہ کا تصور کر کے حضور لرز جاتے تھے اور آپ کو بار بار خیال آتا تھا کہ میں اتنا بڑا بوجھ کیسے اٹھا سکوں گا۔ اس سے اندازہ ہوتا ہے کہ حضور اپنے آپ کو کوئی بڑی ہستی نہ سمجھتے تھے اور کوئی ایسا آدہ عا آپ کے ذہن میں نہ تھا کہ مجھ جیسے آدمی کو نبی ہی ہونا چاہیے اور کوئی زعم آپ کو نہ تھا کہ میں ہی یہ عظیم کام انجام (باقی بر صفحہ آئندہ)

کو اللہ تعالیٰ کبھی رسوا نہ کرے گا۔ آپ رشتہ داروں سے نیک سلوک کرتے ہیں، سچ بولتے ہیں، (ایک روایت میں یہ اضافہ ہے کہ امانتیں ادا کرتے ہیں)، بے شمار لوگوں کا بار برداشت کرتے ہیں، نادار لوگوں کو کما کر دیتے ہیں، سمان نوازی کرتے ہیں، اور نیک کاموں میں مدد کرتے ہیں۔“

حضرت خدیجہ آپ کو ورقہ بن نوفل کے پاس لے جاتی ہیں | پھر وہ حضور کو ساتھ لے کر ورقہ بن نوفل کے پاس گئیں جو ان کے چچا زاد بھائی تھے، زمانہ جاہلیت میں بت پرستی چھوڑ کر عیسائی ہو گئے تھے، عربی اور عبرانی میں انجیل لکھتے تھے، بہت بزرگ اور نابینا ہو گئے تھے۔ حضرت خدیجہ نے ان سے کہا بھائی جان، ذرا اپنے بھتیجے کا قصہ سنئے۔ (البعثہ) کی روایت میں ہے کہ حضرت خدیجہ نے خود سارا قصہ ورقہ کو سنایا، ورقہ نے حضور سے کہا بھتیجے تم کو کیا نظر آیا؟ رسول اللہ صلی اللہ علیہ وسلم نے جو کچھ دیکھا تھا وہ بیان کیا۔ ورقہ نے کہا ”یہ وہی ناموسِ روحی لانے والا فرشتہ ہے جو اللہ تعالیٰ نے موسیٰ پر نازل کیا تھا۔ کاش میں آپ کے زمانہ نبوت میں قوی ہوتا۔ کاش میں اس وقت زندہ رہوں جب آپ کی قوم آپ کو نکالے گی۔“ رسول اللہ صلی اللہ علیہ وسلم نے فرمایا ”کیا یہ لوگ مجھے نکال دیں گے؟“ ورقہ نے کہا ہاں، کبھی ایسا نہیں ہوا کہ کوئی شخص وہ چیز لے کر آیا ہو جو آپ لائے ہیں اور اس سے دشمنی نہ کی گئی ہو۔ اگر میں نے آپ کا وہ زمانہ پایا تو میں آپ کی پٹہ زور مدد کروں گا۔“ مگر زیادہ مدت نہ گزری تھی کہ ورقہ کا انتقال ہو گیا۔

(تفہیم القرآن، جلد ششم، دیباچہ سورہ علق)

اس واقعہ سے کیا نتائج نکلتے ہیں | یہ قصہ خود اپنے منہ سے بول رہا ہے کہ فرشتے کی آمد سے ایک لمحہ پہلے تک بھی رسول اللہ صلی اللہ علیہ وسلم اس بات سے خالی الذہن تھے کہ آپ نبی بنائے جانے والے ہیں۔ اس چیز

(بقیہ حاشیہ صفحہ سابقہ) دینے کی قوت و اہمیت رکھتا ہوں۔ (اضافہ از مولف)

۱۵ ایک روایت میں الفاظ ہیں اللہ تعالیٰ کبھی آپ کو سچ میں مبتلا نہ کرے گا۔ (اضافہ از مولف)

۱۶ حضور کو ان کا بھتیجا اس لیے کہا کہ ان کی تیسری پشت میں عبدالعزیٰ حضور کی چوتھی پشت میں عبدمناف

کا بھائی تھا۔ (اضافہ از مولف)

۱۷ حضرت عیسیٰ کے بجائے حضرت موسیٰ کا ذکر غالباً اس لیے کیا کہ حضرت عیسیٰ کے لیے تو نبوت کی بشارت پیدائش

سے بھی پہلے دے دی گئی تھی، البتہ حضرت موسیٰ کو نبوت اسی طرح اچانک ملی جس طرح حضور کو دی گئی (اضافہ از مولف)

کا طالب یا مُتَوَقِّع ہونا تو درکنار، آپ کے وہم و گمان میں بھی یہ نہ تھا کہ ایسا کوئی معاملہ آپ کے ساتھ پیش آئے گا۔ وحی کا نزول اور فرشتے کا اس طرح سامنے آنا آپ کے لیے اچانک ایک حادثہ تھا جس کا پہلا تاثر آپ کے اوپر وہی ہوا جو ایک بے خبر انسان پر اتنے بڑے ایک حادثہ کے پیش آنے سے فطری طور پر ہو سکتا ہے۔ یہی وجہ ہے کہ جب آپ اسلام کی دعوت لے کر اٹھے تو مکہ کے لوگوں نے آپ پر ہر طرح کے اعتراضات کیے مگر ان میں کوئی یہ کہنے والا نہ تھا کہ ہم کو تو پہلے ہی یہ خطرہ تھا کہ آپ کوئی دعویٰ کرنے والے ہیں کیونکہ آپ ایک مدت سے نبی بننے کی تیاریاں کر رہے تھے۔

اس قصے سے ایک بات یہ بھی معلوم ہوتی ہے کہ نبوت سے پہلے آپ کی زندگی کیسی پاکیزہ تھی اور آپ کا کردار کتنا بلند تھا۔ حضرت خدیجہؓ کوئی کم سن خاتون نہ تھیں بلکہ اس واقعہ کے وقت ان کی عمر ۵۵ سال تھی اور پندرہ سال سے وہ حضورؐ کی شریک زندگی تھیں۔ بیوی سے شوہر کی کوئی کمزوری چھپی نہیں رہ سکتی۔ انہوں نے اس طویل ازدواجی زندگی میں آپ کو اتنا عالی مرتبہ انسان پایا تھا کہ جب حضورؐ نے ان کو غار حراء میں پیش آنے والا واقعہ سنایا تو بلا تامل انہوں نے یہ تسلیم کر لیا کہ فی الواقع اللہ کا فرشتہ ہی آپ کے پاس وحی لے کر آیا تھا۔ اسی طرح دُرُقہ بن نُوفل بھی مکہ کے ایک بوڑھے باشندے تھے، بچپن سے حضورؐ کی زندگی دیکھنے چلے آ رہے تھے، اور پندرہ سال کی قریبی رشتہ داری کی بنا پر تو وہ آپ کے حالات سے اور بھی زیادہ گہری واقفیت رکھتے تھے۔ انہوں نے بھی جب یہ واقعہ سنا تو اسے کوئی وُسوسہ نہیں سمجھا بلکہ سنتے ہی بول اُٹھے کہ یہ تو وہی ناموس ہے جو موسیٰ علیہ السلام پر نازل ہوا تھا۔ اس کے معنی یہ ہیں کہ ان کے نزدیک بھی آپ اتنے بلند پایہ انسان تھے کہ آپ کا نبوت کے منصب پر سرفراز ہونا کوئی قابلِ تعجب امر نہ تھا۔

تفہیم القرآن، جلد ششم، دیباچہ سورہ العلق

صورت واقعہ کا تجزیہ | نزول وحی کی کیفیت کو ٹھیک ٹھیک سمجھنے کے لیے پہلے یہ بات ذہن نشین رہنی چاہیے کہ نبی صلی اللہ علیہ وسلم کو اچانک اس صورت حال سے سابقہ پیش آیا تھا۔ آپ کو اس سے پہلے کبھی یہ گمان بھی نہ گذرا تھا کہ آپ نبی بنائے جانے والے ہیں۔ نہ اس کی کوئی خواہش آپ کے دل کے کسی گوشے میں موجود تھی نہ اس کے لیے کوئی تیاری آپ پہلے سے کر رہے تھے اور اس کے متوقع تھے کہ ایک فرشتہ اوپر سے پیغام لے کر آئے گا۔ آپ خلوت میں بیٹھ بیٹھ مراقبہ اور عبادت ضرور فرماتے تھے۔ لیکن نبی بنائے جانے کا کوئی تصور آپ کے حاشیہ خیال میں بھی نہ تھا۔ اس حالت میں جب بیکار ایک غار حراء کی اُس تنہائی میں فرشتہ آیا تو آپ کے اوپر اس پہلے

عظیم اور غیر معمولی تجربے سے وہی گھبراہٹ طاری ہوئی جو لامحالہ ایسے حالات میں ایک بشر پر طاری ہونی چاہیے، قطع نظر اس سے کہ وہ کیسا ہی عظیم الشان بشر ہو۔ یہ گھبراہٹ بسیط نہیں بلکہ مرکب نوعیت کی تھی۔ طرح طرح کے سوالات حضور کے ذہن میں پیدا ہو رہے تھے جنہوں نے طبع مبارک کو سخت خلجان میں مبتلا کر دیا تھا۔ کیا واقعی میں نبی ہی بنایا گیا ہوں؟ کہیں مجھے کسی سخت آزمائش میں تو نہیں ڈال دیا گیا ہے؟ یہ بارِ عظیم آخر میں کیسے اٹھاؤں گا؟ لوگوں سے کیسے کہوں کہ میں تمہاری طرف جی مقرر ہوا ہوں؟ لوگ میری بات کیسے مان لیں گے؟ آج تک جس معاشرے میں عزت کے ساتھ رہا ہوں، اب لوگ میرا مذاق اڑائیں گے اور مجھے دیوانہ کہیں گے۔ اس جاہلیت کے ماحول سے آخر میں کیسے لڑ سکوں گا؟ غرض اس طرح کے نہ معلوم کتنے سوالات ہوں گے جو آپ کو پریشان کر رہے ہوں گے۔

پہلی وحی پر ردِ عمل | اسی وجہ سے جب آپ گھر پہنچے تو کانپ رہے تھے۔ جاتے ہی فرمایا کہ مجھے اڑھا دو، مجھے اڑھا دو! گھر والوں نے آپ کو اڑھا دیا۔ کچھ دیر کے بعد جب ذرا دل ٹھہرا تو سیدہ خدیجہ رضی اللہ عنہا کو سارا واقعہ سنایا، اور فرمایا:

مجھے اپنی جان کا خطرہ ہے۔

”لَقَدْ خَشِنْتُ عَلَىٰ نَفْسِي“

انہوں نے آپ کو اطمینان دلایا کہ:

ہرگز نہیں، خدا کی قسم! آپ کو اللہ کبھی
رنج نہیں دے گا۔ آپ تو رشتہ داروں کے
کام آتے ہیں، سچ بولتے ہیں، بیکسوں کی مدد
کرتے ہیں، نادار کی دستگیری کرتے ہیں،
مہمان کی تواضع کرتے ہیں، اور تمام نیک

کلام اللہ ما یضنک اللہ ابداً۔ انک
لتصل الرحمہ و تصدق الحدیث و تحمل
الکل و تکسب المعدوم و تقری الضیف
و تعین علی نوائب الحق۔

اے بے نظیر شخصیت کے مالک ہونے پر بھی وہ ذاتِ محجوب و خجود پسندی سے اس درجہ خالی تھی کہ جب آپ نبوت کے منصبِ عظیم پر بیکام مامور کر دیے گئے اس وقت بھی کافی دیر تک آپ کو یہ اطمینان نہ سوتا تھا کہ دنیا کے کرداروں انسانوں میں سے تمہا ایک میں ہی اس قابل ہوں کہ اس منصب کے لیے رب کا ثبات کی نگاہِ انتخاب میرے اوپر پڑے۔ (رسائل و مسائل، حصہ سوم ص ۲۳۲)

کاموں میں ہاتھ بٹاتے ہیں۔

پھر وہ درقربن نوافل کے پاس آپ کو لے گئیں، کیونکہ وہ اہل کتاب میں سے تھے اور انبیائے سابقین کے حالات سے باخبر تھے۔ انہوں نے حضور سے کیفیت سن کر بلا تامل تصدیق کی کہ یہ وہی ناموس ہے جو حضرت موسیٰ پر آیا تھا۔ اس لیے کہ وہ بچپن سے جوانی تک آپ کی انتہائی پاکیزہ سیرت سے خوب واقف تھے۔ اور یہ بھی جانتے تھے کہ یہاں پہلے سے نبوت کے دعوے کی کسی تیاری کا شائبہ تک نہیں پایا گیا ہے۔ ان دونوں باتوں کو جب انہوں نے اس واقعہ سے ملایا کہ یہ ایک غیب سے ایک ہستی آکر ایسے شخص کو ان حالات میں وہ پیغام دیتی ہے جو عین تعلیمات انبیاء کے مطابق ہے تو یہ ضرور سچی نبوت ہے۔

(رسائل و مسائل حصہ سوم ص ۲۲۹ تا ۲۳۲)

اگر پہلے سے شوق نبوت ہوتا اگر آنحضرت صلی اللہ علیہ وسلم پہلے سے نبی بننے کی فکر میں ہوتے، اپنے متعلق

یہ سوچ رہے ہوتے کہ مجھ جیسے آدمی کو نبی ہونا چاہیے، اور اس انتظار میں مراقبے کر کے اپنے ذہن پر زور ڈال رہے ہوتے کہ کب کوئی فرشتہ آتا ہے اور میرے پاس پیغام لاتا ہے تو غار حراء والا معاملہ پیش آتے ہی آپ خوشی سے اچھل پڑتے اور بڑے دم دعوے کے ساتھ پہاڑ سے اتر کر سیدھے اپنی قوم کے سامنے پہنچتے اور اپنی نبوت کا اعلان کر دیتے۔ لیکن اس کے برعکس یہاں حالت یہ ہے کہ جو کچھ دیکھا تھا اس پر ششدر رہ جاتے ہیں، کانپتے اور لرزتے ہوئے گھر پہنچتے ہیں، لحاف اوڑھ کر لیٹ جاتے ہیں، ذرا دل ٹھہرتا ہے تو بیوی کو چپکے سے بتاتے ہیں کہ آج غار حراء کی تنہائی میں مجھ پر یہ حادثہ گزرا ہے، معلوم نہیں کیا ہونے والا ہے، مجھے اپنی جان کی غیر نظر نہیں آتی۔ یہ کیفیت نبوت کے کسی امیدوار کی کیفیت سے کس قدر مختلف ہے؟

پھر بیوی سے بڑھ کر شوہر کی زندگی، اس کے حالات اور اس کے خیالات کو کون جان سکتا ہے؟ اگر ان کے تجربے میں پہلے سے یہ بات آئی ہوئی ہوتی کہ یہاں نبوت کے امیدوار ہیں اور ہر وقت فرشتے کے آنے کا انتظار کر رہے ہیں تو ان کا جواب ہرگز وہ نہ ہوتا جو حضرت خلد بنی نے دیا۔ وہ کہتے ہیں کہ میں گھبراتے کیوں ہوں، جس چیز کی مدتوں سے تمنا تھی وہ مل گئی، چلو اب پیری کی ڈکان چمکاؤ، میں بھی نہ سانسے سنبھالنے کی تیاری کرتی ہوں۔ لیکن وہ چند رہ برس کی رفاقت میں آپ کی زندگی کا جو رنگ دیکھ چکی تھیں۔ اس کی بنا پر انہیں یہ بات سمجھنے میں ایک لمحہ کی دیر بھی نہ لگی کہ ایسے نیک اور بے لوث انسان کے پاس شیطان نہیں آسکتا، نہ اللہ اس کو کسی بُری آزمائش میں ڈال سکتا ہے، اس نے جو کچھ دیکھا ہے وہ سراسر

حقیقت ہے۔ اور یہی معاملہ ذرّۃ بن زفرّٰل کا بھی تھا۔ وہ کوئی باہر کے آدمی نہ تھے بلکہ حضور کی اپنی برادری کے آدمی اور قریب کے رشتے سے برادرِ نسبتی تھے۔ پھر ایک ذی علم عیسائی ہونے کی حیثیت سے نبوت اور کتاب اور وحی کو بناوٹ اور تصنع سے مُبیز کر سکتے تھے۔ عمر میں کئی سال بڑے ہونے کی وجہ سے آپ کی پوری زندگی، بچپن سے اُس وقت تک ان کے سامنے تھی۔ انہوں نے بھی آپ کی زبانی سے جراء کی سرگزشت سنتے ہی فوراً کہہ دیا کہ یہ آنے والا یقیناً وہی فرشتہ ہے جو موسیٰ علیہ السلام پر وحی لانا تھا۔ کیونکہ یہاں بھی وہی صورت پیش آئی تھی جو حضرت موسیٰ کے ساتھ پیش آئی تھی کہ ایک انتہائی پاکیزہ سیرت کا سیدھا سادھا انسان بالکل خالی الذہن ہے، نبوت کی فکر میں رہنا تو درکنار، اس کے حصول کا تصور تک اس کے حاشیہ خیال میں کبھی نہیں آیا ہے، اور اچانک وہ پورے ہوش و حواس کی حالت میں علانیہ اس تجربے سے دوچار ہوتا ہے۔ اسی چیز نے ان کو دو در دو چار کی طرح بلا ادنیٰ تاقل اس نتیجے تک پہنچا دیا کہ یہاں کوئی فریب نفس یا شیطانی کوشش نہیں ہے بلکہ اس سچے انسان نے اپنے کسی ارادے اور خواہش کے بغیر جو کچھ دیکھا ہے وہ دراصل حقیقت ہی کا مشاہدہ ہے۔

یہ محمد صلی اللہ علیہ وسلم کی نبوت کا ایک ایسا بین ثبوت ہے کہ ایک حقیقت پسند انسان مشکل ہی سے اس کا انکار کر سکتا ہے۔ اسی لیے قرآن میں متعدد مقامات پر اسے دلیل نبوت کی حیثیت سے پیش کیا گیا ہے۔

(تفہیم القرآن جلد سوم، القصص ما شیمہ ۱۰۹)

پہلی وحی کا مضمون | رسول اللہ صلی اللہ علیہ وسلم پر پہلی وحی جو بھیجی گئی تھی وہ سورہ علق کی ابتدائی پانچ آیات پر مشتمل تھی جس میں صرف یہ فرمایا گیا تھا کہ:

”پڑھو اپنے رب کے نام سے جس نے پیدا کیا، ایک لو تو تھڑے سے انسان کی تخلیق کی۔ پڑھو، اور تمہارا رب بڑا کریم ہے جس نے قلم سے علم سکھایا۔ انسان کو وہ علم دیا جسے وہ جانتا نہ تھا۔“

یہ نزدل وحی کا پہلا تجربہ تھا جو اچانک حضور کو پیش آیا تھا۔ اس پیغام میں آپ کو یہ نہیں بتایا گیا

۱۰ مثلاً سورہ یونس کی آیت قل لو شاء اللہ ما تلوتہ علیکم۔۔۔ الخ

مرتب

۱۱ نیز سورہ شورٰی کی آیت ما کنت تدی ما الکتب ولا الایمان۔۔۔ الخ

تھا کہ آپ کس کارِ عظیم پر مامور ہوئے ہیں، اور آگے کیا کچھ آپ کو کرنا ہے۔ بلکہ ایک ابتدائی تعارف کرنا کہ آپ کو کچھ مدت کے لیے چھوڑ دیا گیا تھا تاکہ آپ کی طبیعت پر جو شدید بار اس پہلے تجربہ سے ہوا ہے اس کا اثر دور ہو جائے، اور آپ ذہنی طور پر آئندہ وحی وصول کرنے اور نبوت کے فرائض سنبھالنے کے لیے تیار ہو جائیں۔
(تفہیم القرآن - جلد ششم - دریا چہ سورۃ مدثر)

یہ پہلی وحی جو حضور پر نازل ہوئی اس کا ایک ایک لفظ غور طلب ہے :

اقْرَأْ بِاسْمِ رَبِّكَ الَّذِي خَلَقَ
(العلق - آیت ۱)
پڑھو (اے نبی) اپنے رب کے نام کے ساتھ
جس نے پیدا کیا۔

فرشتے نے جب حضور سے کہا کہ پڑھو! تو حضور نے جواب دیا کہ میں پڑھا ہوا نہیں ہوں۔ اس سے معلوم ہوتا ہے کہ فرشتے نے وحی کے یہ الفاظ لکھی ہوئی صورت میں آپ کے سامنے پیش کیے تھے اور انہیں پڑھنے کے لیے کہا تھا۔ کیونکہ اگر فرشتے کی بات کا مطلب یہ ہوتا کہ جس طرح میں بولتا ہوں آپ اسی طرح پڑھتے جائیں، تو حضور کو یہ کہنے کی کوئی ضرورت نہ ہوتی کہ میں پڑھا ہوا نہیں ہوں۔

”اپنے رب کے نام کے ساتھ پڑھو“ یعنی اپنے رب کا نام لے کر پڑھو، یا بالفاظِ دیگر بسم اللہ کہو اور پڑھو۔ اس سے یہ بات بھی معلوم ہوئی کہ رسول اللہ صلی اللہ علیہ وسلم اس وحی کے آنے سے پہلے ہی صرف اللہ تعالیٰ کو اپنا رب جانتے اور مانتے تھے۔ اسی لیے یہ کہنے کی کوئی ضرورت پیش نہیں آئی کہ آپ کا رب کون ہے بلکہ یہ کہا گیا کہ اپنے رب کا نام لے کر پڑھو۔

”جس نے پیدا کیا“ یہاں یہ نہیں کہا گیا کہ اس نے کس کو پیدا کیا۔ اس سے خود بخود یہ مطلب نکلتا ہے

۱۵ اس وقفہ کے بعد جب دوبارہ نزولِ وحی کا سلسلہ شروع ہوا تو سورۃ مدثر کی ابتدائی سات آیتیں نازل کی گئیں اور ان میں پہلی مرتبہ آپ کو یہ حکم دیا گیا کہ آپ اٹھیں اور خلقِ خدا کو اس روش کے انجام سے ڈرائیں جس پر وہ چل رہی ہے۔ اس سلسلے میں تفصیل آگے آئے گی۔ (اضافہ از مؤلف)۔

۱۶ سیرت ابن ہشام میں محمد بن اسحاق کی روایت یہ ہے کہ ”جبریل نے آگے ایک روشنی بھیلی حضور کے سامنے پیش کی جس میں ایک تحریر تھی، اور کہا کہ پڑھو“ (حاشیہ از مؤلف)

کہ اس رب کا نام لے کر پڑھو جو خالق ہے، جس نے ساری کائنات کو اور اس کی ہر چیز کو پیدا کیا۔
 خَلَقَ الْإِنْسَانَ مِنْ عَلَقٍ۔
 جسے ہوئے خون کے ایک لوتھڑے سے

(آیت-۲) انسان کی تخلیق کی۔

کائنات کی نام تخلیق کا ذکر کرنے کے بعد خاص طور پر انسان کا ذکر کیا کہ اللہ تعالیٰ نے کس حقیر حالت سے اس کی تخلیق کی ابتداء کر کے اسے پورا انسان بنایا۔ عَلَقٌ جمع ہے عَلَقَةٌ کی جس کے معنی جسے ہوئے خون کے ہیں۔ یہ وہ ابتدائی حالت ہے جو استقرارِ حمل کے بعد پہلے چند دنوں میں رونما ہوتی ہے، پھر وہ گوشت کی شکل اختیار کرتی ہے اور اس کے بعد تدریجاً اس میں انسانی صورت بننے کا سلسلہ شروع ہوتا ہے۔

اقْرَأْ وَرَبُّكَ الْأَكْبَرُ الَّذِي عَلَّمَ
 بِالقَلَمِ۔
 پڑھو: اور تمہارا رب بڑا کریم ہے
 جس نے قلم کے ذریعہ سے علم سکھایا۔
 (آیت-۳-۴)

یعنی یہ اس کا انتہائی کریم ہے کہ اس حقیر ترین حالت سے ابتداء کر کے اس نے انسان کو صاحب علم بنایا جو مخلوقات کی بلند ترین صفت ہے، اور صرف صاحب علم ہی نہیں بنایا بلکہ اس کو قلم کے استعمال سے لکھنے کا فن سکھایا جو بڑے پیمانے پر علم کی اشاعت، ترقی، اور نسل بعد نسل اس کے بقا اور تحفظ کا ذریعہ بنا۔ اگر وہ الہامی طور پر انسان کو قلم اور کتابت کے فن کا یہ علم نہ دیتا تو انسان کی علمی قابلیت محض کبر، حاتی اور اسے نشوونما پانے، پھیلنے اور ایک نسل کے علوم و دوسری نسل تک پہنچنے اور آگے مزید ترقی کرتے چلے جانے کا موقع ہی نہ ملتا۔

عَلَّمَ الْإِنْسَانَ مَا لَمْ يَعْلَمُ۔ (آیت-۵)
 انسان کو وہ علم دیا جسے وہ نہ جانتا تھا

یعنی انسان اصل میں بالکل بے علم تھا، اسے جو کچھ بھی علم حاصل ہوا اللہ کے دین سے حاصل ہوا۔ اللہ ہی نے جس مرحلے پر انسان کے لیے علم کے جو دروازے کھولنے چاہے وہ اسی پر کھلتے چلے گئے۔ یہی بات ہے جو آیت الکرسی میں اس طرح فرمائی گئی ہے کہ:

وَلَا يَحِيطُونَ بِشَيْءٍ مِّنْ عِلْمِهِ إِلَّا
 بِمَا شَاءَ
 اور لوگ اس کے علم میں سے کسی چیز
 کا احاطہ نہیں کر سکتے سوائے اُس کے جو

۱۔ تفصیل کے لیے ملاحظہ ہو تفسیر القرآن، جلد سوم، الحج، آیت ۵، حواشی ۵ تا ۷

(البقرہ - ۲۵۵)

وہ غیور چاہے۔

جن چیزوں کو بھی انسان اپنی علمی دریافت سمجھتا ہے، درحقیقت وہ پہلے اس کے علم میں نہ تھیں، اللہ تعالیٰ ہی نے جب چاہا تو ان کا علم اُسے دیا بغیر اس کے کہ انسان یہ محسوس کرتا کہ یہ علم اللہ سے دے رہا ہے۔

یہاں تک وہ آیات ہیں جو سب سے پہلے رسول اللہ صلی اللہ علیہ وسلم پر نازل گئیں۔ جیسا کہ حضرت عائشہؓ کی حدیث سے معلوم ہوتا ہے، یہ پہلا تجربہ اتنا سخت تھا کہ حضور اس سے زیادہ کے متحمل نہ ہو سکتے تھے۔ اس لیے اس وقت صرف یہ بنانے پر اکتفا کیا گیا کہ وہ رب جس کو آپ پہلے سے جانتے اور مانتے ہیں، آپ سے براہ راست مخاطب ہے، اس کی طرف سے آپ پر وحی کا سلسلہ شروع ہو گیا ہے، اور آپ کو اس نے اپنا نبی بنا لیا ہے۔ اس سے ایک مدت بعد سورۃ فاتحہ کی ابتدائی آیات نازل ہوئیں جن میں آپ کو بتایا گیا کہ نبوت پر مامور ہونے کے بعد اب آپ کو کام کیا کرنا ہے۔

(باقی)

تفسیر القرآن، جلد ششم، العلق، حواشی (۶)

۱۔ یہ تشریح کے لیے ملائکہ ہو تفسیر القرآن، جلد ششم، دیباچہ المدثر

- سرزمین مسجد اقصیٰ کی دلخراش تاریخ
- عربوں کے خلاف اسرائیلی جارحیت کی داستان
- فلسطین پر یہودی کیسے قابض ہوئے؟
- یہودی جارحیت کی قدیم تاریخ اور جدید سازش
- ہرنزل، فائرمن، لارڈ بلفور اور مجلس اقوام کی ریشہ دوانیوں کی تفصیل
- مزعومہ اسرائیلی ریاست کے حدود
- اسرائیلی ریاست کے قیام اور توسیع کا مدلل جائزہ
- آزادی فلسطین اور یہودیوں کی سرکوبی کے لیے صحیح لائحہ عمل

ترتیب: مفکر اسلام مولانا سید ابوالاعلیٰ مودودی

قیمت فی کاپی ۴۰ پیسے

پچاس پیسے کے ٹکٹ بھیکر سائنس مسجد اقصیٰ منگوا کر مطالعہ کیجیے۔

ادارۃ ترجمان القدران، چھرہ، لاہور

لیبیاء میں سرقہ و حراہہ کی حد و کا قانون

(۳)

(انہجناپ حبیب ریحان صاحب ندوی، لکچرار اسلامک انسٹی ٹیوٹ البیضاء لیبیا)

سلسلہ دفعہ ۲۱

- (۳) ہاتھ زُرع (گتے، پنچے، پر سے کاٹا جائے گا، جہاں ہاتھ کا جوڑ ہونا ہے، اور پیر مفصل (ٹخنے) پر سے۔
- (۴) منقطع شخص طبی نگہانی میں اس وقت تک رہے گا جو مدت وہ سرجن متعین کرے جس نفا پر لیشن کیا ہے۔ یہ نگہانی ہسپتال میں یا اس کے باہر دونوں جگہ ہوگی، اس کے لیے تمام احتیاطی تدابیر کی جائیں گی، اور ضروری علاج فراہم کیا جائے گا کہ دوسری فحتمل تکلیفیں یا نقصانات پیش نہ آجائیں۔

۱۵ یہ تقریباً جمہور فقہائے اہل سنت کی رائے ہے۔ ابو ثور اور امام احمد کا ایک قول قزلبی نے نقل کیا ہے کہ پیر اس طرح کاٹا جائے گا کہ ایڑی کا حصہ بچ جائے، مزید تفصیل سرقہ و حراہہ کی مفصل بحث میں کر دیں گا۔

۱۶ یہ تمام احتیاطی تدابیر ضروری اور شرعی ہیں، حضور انور صلی اللہ علیہ وسلم کا حکم موجود ہے۔ "فاقطعوا و احسموا" جسم کے معنی یہ ہیں کہ خون بننے والی رگوں کو گرم نو بے سے داغا جائے۔ یا المَغْنِي لابن قدامہ میں ہے کہ گرم نیل میں ڈالا جائے، تاکہ خون نہ بہے۔ امام شافعی اور احمد کے نزدیک حسم کرنا مستحب ہے لیکن امام ابو حنیفہ کے نزدیک واجب ہے اور اس کی دلیل اور ضرورت فقہ حنفی کی کتابوں میں اس طرح درج ہے کہ "اگر حسم نہ کیا جائے گا تو ہلاکت اور تلف کی نوبت آجائے گی اور حد زاجرہ ہوتی ہے نہ کہ مثلیف۔ اس قول اور دلیل کی رو سے احتیاطی تدابیر نہ صرف یہ کہ مستحسن ہیں بلکہ واجب ہیں تاکہ مزید نقصان، امراض یا موت واقع نہ ہو جائے۔ لہٰذا مضمون نے اسی انسانی اور شرعی حکمت کی روشنی میں یہ فیصلہ کیا ہے۔ خصوصاً اولیٰ میں خون روکنے اور نقصانات سے بچانے کا بہترین طریقہ وہی رانچ تھا جو ادھر بیان کیا گیا۔ روح شریعت مصلحت شریعت اور تقاضائے شریعت یہی ہے کہ ہر زمانے میں بہترین اور جدید ترین احتیاطی طریقے استعمال کیے جائیں۔ اس لیے ڈاکٹر، سرجن، ہسپتال، دوائیں اور (باقی صفحہ آئندہ)